الصول فلسفه وروش رئاليسم المسجند صفحات كامطالعه (4)

Study of a few Pages from: "The Principles of Philosophy and the Methodology of Realism" (4)

Open Access Journal

Qtly. Noor-e-Marfat

elSSN: 2710-3463 plSSN: 2221-1659 www.nooremarfat.com

Note: All Copy Rights are Preserved.

Dr. Abou Hadi

Director Noor Research & Development Pvt (Ltd.); Islamabad.

E-mail: noor.marfat@gmail.com

Abstract:

The current article in question is the 4th part of a series of discussions consisting of a study of *Allama Tabataba*'i's book "*Usul Falsafa wa Rowish-e Realism*"; adorned with explanatory notes by Professor *Murtaza Motahari*. In this article, in the light of the words of *Allama Tabataba'i* and *Ustad Shaheed Murtaza Motahari*, the first thing that has been examined is the question: "whether philosophical claims can be proven true or false in the light of scientific arguments?" The answer to this question is negative and it has been proven that there is no scope to prove or reject a philosophical claim on the basis of scientific experiences and queries.

The second important point made in the present paper is shows that philosophy is not a fixed science in any way and if there is no improvement in philosophical opinions on some topics and issues, this is not a flaw of philosophy but, rather it is a plus point for philosophy. Similarly, this paper proves that science is eligible to give opinion regarding philosophical issues and topics at all because these issues are outside the scope and the subject of discussions of science. Furthermore, a brief, but comprehensive introduction to philosophy, sophism, materialism, and dialectical materialism, has also been presented in this paper. Under this

discussion, the mistakes of some thinkers regarding the distinction between these ism have been also exposed.

Key words: Science, Philosophy, Dialectic, Materialism, Sophims, Allama, Tabatabai, Murtaza, Motahari.

خلاصه

پیش نظر مقالہ استاد مرتضی مطہری کے تشریکی نوٹس سے مزین، علامہ طباطبائی کی کتاب "اصول فلسفہ و روش رکالیسم "کے چند صفحات کے مطالعہ پر مشتمل سلسلہ کجٹ کی چوتھی قسط ہے۔ اِس مقالے میں علامہ طباطبائی اور استاد شہید مرتضی مطہری کے کلام کی روشنی میں سب سے پہلے اس امر کا جائزہ لیا گیا ہے کہ آیاسائنسی دلائل کی روشنی میں فلسفی مدعیات کو برحق یا باطل ثابت کیا جاسکتا ہے یا نہیں؟ اس مقالہ میں اِس سوال کا جواب منفی ہے اور یہ ثابت کیا گیا ہے کہ ایسانہیں کیا جاسکتا۔

موجودہ مقالے میں دوسری اہم بات ہے کی گئی ہے کہ فلسفہ کسی صورت کوئی فرسودہ علم نہیں ہے اور اگر بعض موضوعات و مسائل میں فلسفی آراء میں کوئی تبدیلی نہیں آتی تو یہ فلسفے کی خامی نہیں بلکہ یہ اُس کی خوبی ہے۔ اس طرح اس مقالہ میں یہ بھی ثابت کیا گیا ہے کہ سائنس، سرے سے فلسفی موضوعات میں زبان کھولنے کی عجاز بھی نہیں ہے کیونکہ یہ مسائل، سائنس کے موضوع بحث سے باہر ہیں۔ علاوہ ازیں، پیش نظر مقالہ میں فلسفے، سفسطے اور مادہ پرستی، نیز جدلیاتی مادہ پرستی کا مختصر مگر جامع تعارف بھی پیش کیا گیا ہے۔ اور اِن مکاتبِ فلرکے در میان حد بندی کے حوالے سے بعض مفکرین کی غلطیوں کو برملا کیا گیا ہے۔

کلیدی کلمات: سائنس، فلیفه، جدلیاتی، ماده پرستی، سفسطه، روش، محمد حسین، طباطبائی، مرتضی، مطهری ـ

1. آیاسائنسی دلائل کے ذریعے فلسفی مدعا کو باطل ثابت کیا جاسکتا ہے؟

فلنے کے مخالفین میں سے ایک بااثر اور اہم طبقہ تحوّلی مادیت Dialectic Materialismکے پیروکاروں کا ہے جو سائنسی معلومات کی بنیاد پر فلسفی نظریات کے خلاف بر سر پیکار رہتے ہیں۔ اِن دانشوروں کا سارازور اس بات پر صرف ہوتا ہے کہ کسی نہ کسی طرح دنیا و ما فیہا کو مادہ اور مادے کے مظاہر میں سمیٹ کرر کھ دیں اور ماوار کے مادہ کا نئات کے حقائق کو جاننے کے لیے سائنس اور عقل کو کافی قرار دیں اور دین یامیٹا فنز کس کی ضرورت کا انکار کر دیں۔

لیکن حقیقت یہ ہے کہ سائنسی معلومات کی بنیادیر فلسفی نظریات کے خلاف جنگ لڑتے لڑتے ، یہ حضرات مذات

خود فلنی نظریات پیش کرناشر وع کردیتے ہیں جواُن کی سب سے پہلی ناکای شار ہوتی ہے۔دراصل اُن کی یہ حرکت بالکل اسی طرح بے معنی ہے جس طرح ایک شخص مابعات کی مدد سے جامدات کا محل تغیر کرنا چاہے یاریاضی کے فار مولوں کی مدد سے انسانی رقبے تبحیز کرنا شروع کردے۔ کیونکہ مادی اور غیر مادی چیزوں یا دوسرے الفاظ میں فلنفے اور سا کنس کے در میان ایسا کوئی تعلق ہی نہیں ہے کہ فلنفی موضوعات کوسا کنس کے علم میں زیر بحث میں فلیا جاسکے۔ یامادے کے قوانین کی مدد سے مجردات کے قوانین کی تدوین اور اُن کی نفی یا اثبات کیا جاسکے۔ تحویل مادیت محاصل بی بارعلامہ طباطبائی شخص کی طرف احتالا پہلی بارعلامہ طباطبائی نے اپنی کتاب اصول فلنفہ وروش رکالیسم کے پہلے مقالے کے اختتام پر پہلے نکتہ کے ضمن میں توجہدلائی ہے۔ آپ فلنفی اور سائنسی بحث کے فرق کو بیان کرتے ہوئے رقمطراز ہیں کہ:

" یہ بات مد" نظر رکھتے ہوئے کہ فلسفی بحث اپنی سنخ کے لحاظ سے سائنسی بحثوں سے سو فیصد مخلف ہوتی ہے، کبھی بھی کوئی سائنسی مسئلہ ، خواہ اس کا تعلق کسی بھی [سائنسی] علم سے ہو، فلسفی بحث شار نہیں ہوتا اور اسے فلسفی بحث کے متن میں جا گزین نہیں کیا جاسکتا۔ بلکہ مر فلسفی بحث اور کاوش (خواہ اللی ، خواہ مادی) ، سائنسی مباحث سے دور ہوتی ہے۔ اُس کا اپنا ایک خاص اسلوب ہوتا ہے اور فلسفی بحث میں اشیاء کی یائے جانے اور نہ یائے جانے کے بارے میں بحث کی جاتی ہے۔ "

اس کے بعد آپ مادہ پرست دانشوروں کی توجہ اس اہم کلتے کی طرف مبذول کرواتے ہیں کہ:
"ان دانش مندوں کو یہ بات یاد رکھنا چاہیے کہ فلسفی بحث اور سائنسی بحث میں ایک اساسی فرق پایا
جاتا ہے اور جیسا کہ اِس سے پہلے کہا جا چکا ہے، اُن کی ڈیالیکٹ میٹیریالزم بھی ہماری میٹا فنر کس کی
مانند حقیقی علوم کے دستر خوان پر بیٹھی ہے اور اِن علوم کے اُس محصول سے جو سرانجام فلسفی
بحث پر منحصر ہے، استفادہ کر رہی ہے۔"²

یہاں استاد مطہری نے بیہ یاد دہانی کروائی ہے کہ اصطلاح میں حقیقی علوم، اُن علوم کو کہا جاتا ہے جو اخلاق وغیرہ جیسے ان عملی علوم کے مقابل قرار پاتے ہیں، جنہیں قدماء اعتباری علوم کہا کرتے تھے۔ علامہ طباطبائی آگے چل کر لکھتے ہیں کہ:

" ہمارے دعوے کی دلیل میہ ہے کہ ان دانش مندوں کی اُس گفتگو میں جو ہم نے اوپر نقل کی ہے، سائنس یاریاضی کا حتیٰ ایک مسلہ بھی نہیں ڈھو نڈا جا سکتا۔ اس کے برعکس، ریاضی یا فنریکل سائنسز کی کتابوں میں اُن مسائل اور مباحث کا کوئی نام و نشان نہیں ملتاجوان دانش مندوں نے اپنی کتابوں میں درج کی ہیں۔ " ³

اس تکتے کی وضاحت میں استاد مرتضی مطہری کا کہنا ہے کہ:

"اگرآپ ڈیالکٹیک میٹیریالزم کی کسی کتاب کا وقت کے ساتھ مطالعہ فرمائیں تو مثاہدہ کریں گے کہ ان کے تمام مسائل ایک طرح کے نظری استنباطات ہیں جنہیں مادہ پرست دانش مند سائنسی نظریات سے اور علمی مفروضے بنا کر دکھانا چاہتے ہیں۔ آئندہ فصلوں میں ڈیالیگٹ میٹیریالزم کا ایک ایک فلسفی اصول اپنے جواب کے ہمراہ دقیق بیان ہوگا اور یہ بات واضح ہو جائے گی کہ یہ اصول کیسے علمی نظریات اور مفروضوں سے غلط طریقے سے اخذ کیے گئے ہیں۔"

2. آیافلسفه ایک فرسوده علم ہے؟

تولی مادیت Dialectic Materialism کے پیروکاروں کا ہے فلنفے کے خلاف ایک الزام یہ ہے کہ فلنفہ سرانجام ایسی بند گلیوں میں جا پھنستا ہے جہاں سے نکلنے کا اُسے کوئی راستہ نہیں ملتا۔ دراصل، وہ کہنا یہ چاہتے ہیں کہ فلنفی موضوعات گویا پرانے اور بوسیدہ موضوعات ہیں، فلنفہ ایک فرسود علم ہے اور فلنفی مباحث میں کوئی پیشر فت حاصل نہیں ہوتی۔ جبکہ اُن کے زغم میں ڈیالیکٹیک میٹیریالزم میں یہ خامی نہیں پائی جاتی؛ کیونکہ ڈیالیکٹیک میٹیریالزم میں نت نئی جہات اور جدید انکشافات سامنے آتے ڈیالیکٹیک میٹیریالزم میں بھی پیشر فت آتی رہتی ہے۔

کیکن علامہ طباطبائی نے اپنی کتاب اصول فلسفہ وروش رئالیسم میں تحوّلی مادیّت کے پیروکاروں کے اس دعوی کو بھی مستر د کیا ہے۔ آپ لکھتے ہیں کہ:

"اگر دوسرے علوم کی مانند مابعد الطبیعت کے فلنفے میں پیشر فت حاصل نہ ہوتی تواس کی وجہ یہ ہے کہ [فلنفہ کے برعکس] تمام علوم مفروضوں کو بنیاد بنا کر بحث شروع کرتے ہیں۔ للذا تجربات میں پیشر فت اور وسعت آنے کے ساتھ ساتھ ان علوم کے مفروضے بھی بدلتے رہتے ہیں۔[اور یوں اِن علوم میں گویا پیشر فت خہیں ہوتی تو علوم میں گویا پیشر فت خہیں ہوتی تو اس کی اصل وجہ یہ ہے کہ فلنفے کی بنیاد، "بدیہیات " پر رکھی گئی ہے۔ للذا فلنفی بحثوں کا نتیجہ ایک ٹابت اور یائیدار نظر بہ کی صورت میں سامنے آتا ہے۔" ⁵

یہاں علامہ طباطبائی یہ کہنا چاہ رہے ہیں کہ علوم کی پیشرفت، اُن کی خوبی نہیں، بلکہ اُن کی خامی اور ناپختگی کی دلیل ہے۔ سائنس کی دنیا میں کسی بھی سائنسی موضوع پر پہلے مفروضہ قائم کیا جاتا ہے، پھر چند تجر بات کی روشنی میں اس سے کوئی نتیجہ حاصل کیا جاتا ہے۔ لیکن ایک مدّت گزر نے کے بعد جب جدید تجر بات سامنے آتے ہیں تو چہ بساسابقہ تجر بات سے اخذ شدہ نتیجہ باطل قرار پاتا ہے اور اُس کی جگہ نیا نظریہ قائم کر لیا جاتا ہے اور اِسے علمی پیشرفت نہیں؛ بلکہ علمی ناکامی اور ناپختگی کی دلیل ہے۔ جبکہ فلسفی پیشرفت نہیں؛ بلکہ علمی ناکامی اور ناپختگی کی دلیل ہے۔ جبکہ فلسفی

مباحث کادار ومدار چونکه بدیمی اور اظهر من انشمس مطالب پر ہوتا ہے؛ نه خود ساخته مفروضوں پر، لہذا إن مباحث کے نتائج بھی پائيدار ہوتے ہیں۔ اور اتفاقا به فليفے کی سائنس پر برتری کا شاخسانه ہے؛ نه که اُس کی اہتری کا۔ مزید برآ ں، اگر کسی علم میں تحول اور پیشرفت حاصل نه ہو اور وہ پائیدار اور دائمی اصول بیان کرتا ہو اور به امر اُس علم کی خامی شار کی جائے تو به خامی نه فقط ما بعد الطبیعیات اور فلسفه میں بلکہ بذاتِ خود Dialectic اُس علم میں بھی یائی جاتی ہے۔ کیونکہ علامہ طباطبائی کے بقول:

"یہ دانشمند خود اِسی دعوے کو [کہ سائنس میں پیشرفت کے ساتھ ساتھ کو [کہ سائنس میں پیشرفت کے ساتھ Materialism میں بھی پیشرفت حاصل ہوتی رہتی ہے] ایک پائیدار اور ناقابل تحوّل [فرسوده] نظر مہ کے طور پر ہمیں بیجے رہتے ہیں۔"⁶

دوسرے الفاظ میں ان دانشوروں کا بید دائی نعرہ اور دعوی کہ ڈیالیکٹیک میٹیریالزم میں سائنس کی ترقی کے ساتھ ساتھ ترقی حاصل ہوتی رہتی ہے، خود ایک فرسود اور قدیمی نعرہ اور دعوی ہے۔ پس اگر فلنے میں پیشر فت نہیں ہے توڈیالیکٹیک میٹسریالزم میں بھی پیشر فت حاصل نہیں ہوتی۔

قابل ذکر ہے کہ یہاں علامہ کے شاگرد استاد مطہری نے سائنس میں پیشرفت اور فلفے میں عدم پیشرفت کی حقیقت کے حوالے سے بحث کو اس کتاب کے چوشے مقالے کی تشریحی نوٹس کا حوالہ دیتے ہوئے موخر کر دیا ہے۔ یقینا چوشے مقالے میں استاد مطہری کے اس موضوع پر تشریکی نوٹس قابل مطالعہ ہوں گے۔

3. سائنس، فلسفی مسائل کے بارے میں کیوں اب کشائی نہیں کرسکتی؟

علامہ طباطبائی نے اپنی کتاب اصول فلسفہ وروش رکالیسم کے پہلے مقالے کے اختتام پر دوسرے نکتے کے ضمن میں جس اہم مطلب پر بحث کی ہے وہ یہ ہے کہ تمام علوم اپنے موضوع کے اثبات میں کلی طور پر فلسفے کے مختاج ہیں۔ دراصل، ہر علم ایک مخصوص موضوع کا مختاج ہوتا ہے اور اُسی موضوع سے مر بوط مسائل پر بحث کرتا ہے۔ مثال کے طور پر میڈیکل سائنسز کا موضوع انسانی یا حیوانی بدن ہے اور یہ سائنس بدن کے اُن مسائل پر بحث کرتا ہے جو صحت اور بھاری کے طور پر سامنے آتے ہیں۔ لیکن میڈیکل سائنسز میں خود بدن کی وجود و عدم وجود پر کوئی شخص کوئی بحث نہیں کی جاتی۔ لیکن اگر کوئی شخص خود بدن کے وجود کو ایک مسلمہ حقیقت کے طور پر اخذ کر لیا جاتا ہے۔ لیکن اگر کوئی شخص خود بدن کے وجود کے بارے میں شک و تر دید کا شکار ہو جائے کہ آیا بدن موجود ہے یا نہیں، تو اس سوال کا جو اب فلسفے میں ڈھو نڈا جائے گا۔ "ہی وجہ ہے کہ علامہ طباطبائی علیہ الرحمہ مدعی ہیں کہ: " تمام علوم اپنے موضوع کے اثبات میں کلی طور پر فلسفے کے مختاج ہیں۔ "

علامہ طباطبائی یہاں اگلامطلب جو بیان کرتے ہیں وہ یہ ہے کہ علوم کے موضوعات کا دائرہ بہت محدود ہوتا ہے

لیکن فلنے کے موضوع کا دائرہ وسیع ترین دائرہ بحث ہے۔ بنابرایں، کوئی بھی مادی اور سائنسی علم اپنے موضوع سے بنابرایں مسئلہ کے بارے میں اظہارِ رائے کا حق بھی نہیں رکھتا اور اگر وہ اپنے پاوں اپنی چادر سے زیادہ پھلانے کی کوشش بھی کرے تواس کی بیہ سعی، لاطائل ہو گی۔ بقول علامہ طباطبائی:

" کیونکہ مرعلم کی کاوش اپنے موضوع کے گرد ہوتی ہے۔ للذااگر اس کا موضوع مادی ہو تو اس کی نفی و اثبات کھی مادہ سے تجاوز نہیں کرے گی اور اسے مادہ کے غیر کی نفی یا اثبات کاحق نہیں ہوگا۔" ⁷ لیکن اس کے برعکس، چونکہ فلنفے کا موضوع فقط کسی ایک مخصوص موجود تک محدود نہیں ہے، للذا فلنفہ تمام علوم کے موضوعات کے بارے میں نفی یا اثبات میں کوئی حکم لگا سکتا ہے:

" بنابریں، ممکن ہے ایک علم کسی چیز کو ثابت کرے، لیکن فلسفہ اس کے اثبات پر قناعت نہ کرے یا علم اُس چیز کی نفی کرے، لیکن فلسفہ اِس نفی کی پروانہ کرے۔" ⁸

اس کے بعد علامہ طباطبائی نے اپنے اِس مدعا کو ایک طب اور دوسری ریاضی کی دو مثالوں کے ذریعے سمجھایا ہے۔ پہلی مثال انسانی " فہم وادارک " کی ہے۔ سوال یہ ہے کہ سائنسی علوم فہم وادارک کے حوالے سے کس حد تک نفی واثبات کر سکتے ہیں؟ علامہ طباطبائی مدعی ہیں کہ سائنسی علوم اس حوالے سے زیادہ سے زیادہ یہ بتا سکتے ہیں کہ جب انسان کسی مطلب کا فہم اور ادارک حاصل کرتا ہے تو سائنسی اطبی تجربات اتنا بتا سکتے ہیں کہ انسان کے مغز میں فلال مخصوص تبدیلی واقع ہوتی ہے یا فلال مادی کیفیتات ایجاد ہوتی ہے۔ لیکن سوال ہے ہے کہ آیا سائنسی، طبی تجربات یہ بھی بتا سکتے ہیں کہ انسانی فہم وادراک کے حصول کے عمل میں انسانی وجود کے اندر کوئی غیر مادی کیفیت بھی ایجاد ہوتی ہے یا نہیں؟اس سوال کا جواب منفی ہے کیونکہ:

"اِس سوال کے جواب میں طبق تجربات اور بحث خاموش ہیں (اس حوالے سے تیسرے مقالے کو دیکھا جائے)۔ اور اگر "ادراک" کے عمل میں مغز میں ہونے والی مادّی تبدیلی کے علاوہ کوئی غیر مادّی تبدیلی ایجاد ہوتی بھی ہو تو طبق تجربات اُس کا کھوج نہیں لگا سکتے۔ کیونکہ ہر مقدمہ فقطا پنی سنخ کا متیجہ بیش کر سکتا ہے۔ "⁹

دراصل، یہاں علامہ طباطبائی یہ ثابت کر رہے ہیں کہ اگرچہ انسانی بدن کے بارے میں بحث تو سائنس کا موضوع ہے لہذاانسانی مغز میں ایجاد ہونے والی تبدیلیوں کی نفی یا اثبات تو سائنس کے ذریعے کیا جاسکتا ہے لیکن بالفرض یہ سوال در پیش ہو کہ آیا فلان مطلب و کے فہم وادار ک پر انسان خوش ہوا ہے یا عمکیں؟ تو چونکہ خوش اور اس نمی بدن کے مسائل نہیں لہذاسائنس ان کے وجود یا نفی کے اثبات کا حق ہی نہیں رکھی اور اس معاملے میں اُسے اپنی بولتی بندر کھنی چاہیے۔ بطور کلی، علامہ طباطبائی یہاں یہ نتیجہ اخذ کرتے ہیں کہ:
"اگر طبیعیات میں کسی چیز کے وجود کی نفی کر دی جائے تو فلفہ تنہا طبیعیات کا سہارا لیتے ہوئے اُس چیز کے وجود کی نفی کر دی جائے تو فلفہ تنہا طبیعیات کا سہارا لیتے ہوئے اُس چیز کے وجود کی نفی کر دی جائے تو فلفہ تنہا طبیعیات کا سہارا لیتے ہوئے اُس چیز کے وجود کی نفی پر قناعت نہیں کرے گااور اپنی کاوش اور جبتو کو جاری رکھے گا۔ "10

دوسری مثال ریاضی کے ایک فار مولے سے ہے۔ مثال کے طور پر ریاضی میں درج ذیل فار مولا برہانی، لیتنی اور قابل قبول ہے کہ: اگر 4 *2- مساوی ہو × کے تو 2*4- بھی × کے مساوی ہوگا۔ یعنی ریاضی میں اِس معادلہ میں یہ ممکن ہے کہ معادلہ کی ایک طرف کے ایجانی عدد کواٹھا کر سلبی عدد میں تبدیل کرکے معادلے کی دوسری جانب کے سلبی عدد کی جگہ رکھ دیں اور برعکس، ایک سلبی عدد کواٹھا کر ایجانی عدد میں تبدیل کرکے معادلہ کی پہلی جانب کے ایجانی عدد کی جگہ رکھ دیں۔ لیکن فلسفی مسائل پر ریاضی کا یہ فار مولا لاگو نہیں کیا جا سکتا اور مثال کے طور پر یہ نہیں کہا جاسکتا کہ:

" اگر (Oxygen) + (Wood) کے تو (Fire) مساوی ہو (Fire) کے تو (Oxygen) + (Wood) بھی (Fire) کے مساوی ہوں گے۔ یعنی وجود اور عدم کے مسائل جو کہ فلسفی مسائل ہیں، اُن پر ریاضی کے فار مولے لاگو نہیں کیے جا سکتے؛ کیونکہ دونوں کے مسائل کی سنخ جدا جدا ہے۔ یعنی ریاضی میں تو کسی کسی خاص فار مولے کے تحت شبت اعداد کو منفی میں تبدیل کرکے یابر عکس، ایک جیسے نتائج اخذ کیے جا سکتے ہیں؛ لیکن وجود کو عدم میں یا عدم کو وجود میں تبدیل نہیں کیا جاسکتا۔

مجموعی طور پر اِن علوم اور فلفے کی مثال ایک ایسے لکڑہارے کی ہے جو اپنا کلہاڑا اٹھائے، ایند ھن جمع کرنے کی غرض سے کسی پہاڑی کارخ کرے اور راستے میں ایک شخص اُس سے یہ کہہ دے کہ: "پہاڑی کارخ نہ کرو کیونکہ وہاں کچھ نہیں ہے" سے مراویہ ہے کہ: "پہاڑ پر ایندھن نہیں ہے۔" کیونکہ یہاں لکڑہارے کی غرض کے ظرف میں "کچھ" مساوی ہے ایندھن کے۔

لیکن اگر کوئی "کچھ نہیں ہے" سے یہ مطلب اخذ کر لے کہ پہاڑی پر سرے سے کوئی چیز بھی نہیں ہے؛ نہ پہاڑ ہے، نہ پہاڑ ہے، نہ پھڑ ، نہ خس و خاشاک، نہ سبز ہ اور نہ کوئی اور چیز تو یہ یقینا غلط نتیجہ گیری ہو گی۔ کیونکہ پہاڑی پر یہ سب چیزیں موجود ہیں۔ لہٰذا ایک ایسے شخص سے یہ جملہ کہنا کہ جو پہاڑی کی طرف اس لیے نکلا ہو تاکہ معلوم کرسکے کہ پہاڑی پر کیا کیا یا جاتا ہے جھوٹ ہوگا۔ اِس مثال سے علامہ طباطبائی یہ نتیجہ اخذ کرتے ہیں کہ:

" دیگر علوم میں کسی چیز کے وجود یا اثبات کے بارے میں پیش کیے گئے کسی نظریہ کوبنیاد بنا کر فلسفہ میں کوئی مثبت یا منفی نظریہ نہیں اپنایا جاسکتا۔ "¹¹

4. سفسطه، حقیقت پرستی اور ماده پرستی

علامه طباطبائی نے اپنی کتاب اصول فلسفه وروش رئالیسم کے پہلے مقالے کے اختتام پر تیسرے نکتے کے ضمن میں سفسطے Idealism، فلسفے Realism اور مادہ پر ستی Materialism کا فرق بیان فرمایا ہے۔اس حوالے سے آپ رقمطراز ہیں کہ:

"وہ مکتب جواشیاء کے وجود یا عدم کے اثبات کے دریبے ہو، بنیادی طور پر اپنی پہلی تقسیم میں دو

قسمول میں تقسیم ہوتا ہے۔ لینی:

i. فلىفى با(Realism)

ii. سفسطه یا (Idealism)۔

اسی طرح فلنفی مکت بھی اپنی جگہ ماوراء الطبیعت کے اثبات یا ابطال کے حوالے سے دوقعموں میں تقسیم ہوتا ہے۔ ان میں سے ایک قسم کا نام "ماوراء الطبیعت" یا (Metaphysics) ہے۔۔۔ اور دوسری قسم کا نام "مادہ پرسی" یا (Materialism) ہے۔ آگے چل کر میٹیریالزم ایک ثابت اور دائمی منطق پر موقوف ہونے یا نہ ہونے کے لحاظ سے خود دو مکاتب، مابعد الطبیعی مادیت دائمی منطق پر موقوف ہونے یا نہ ہونے کے لحاظ سے خود دو مکاتب، مابعد الطبیعی مادیت (Dialectic Materialism) میں تقسیم ہوتا ہے۔ "

5. فلسفه اور ما بعد الطبيعت

کتاب اصول فلسفہ وروش رئالمیسم کے پہلے مقالے کے تیسرے نکتے پراپنے تشریکی نوٹ میں استاد مرتضی مطہری نے چند فلسفہ اور مابعد الطبیعت کی اصطلاحوں کی تحریف اور اُن کا باہمی فرق، نیز اس حوالے سے پائی جانے والی ایک عام غلط فہمی کو واضح کیا ہے۔ آپ رقمطراز ہیں کہ:

"میٹافنر کس ایک یونانی کلمہ ہے جو دو کلموں - (میٹا) یعنی "بعد میں" اور (فنر کس) یعنی "طبیعت" - سے مرکب ہے اور اس کا معنی "عالم طبیعت کے بعد" ہوتا ہے۔ فلفے کی تاریخ میں ارسطوکے بارے میں آیا ہے کہ اس نے ریاضی کے علاوہ، اپنے زمانے (میلاد مسے سے چار صدیاں قبل) کے دیگر تمام علوم پر متابیں لکھیں اور اس کی تصنیفات ایک دائرۃ المعارف تھیں۔ یہ دائرۃ المعارف تین بنیادی علوم پر مشتمل تھا:

ا۔ نظری علوم: کہ جن میں طبیعیات کے بارے میں کئی کتابیں شامل تھیں اور ان کے اختتام پر فلسفہ اول کی ک

۲- عملی علوم: که جن میں اخلاق، تدبیر منزل اور شهروں وملکوں کی سیاست شامل تھی۔ ۳- ابداعی علوم: که جن میں شعر، خطابہ اور جدل شامل تھے۔

اس ترتیب کے پیش نظر، چونکہ فلسفہ اولی، طبیعیات کے بعد قرار پاتا تھا، للذااسے مابعد الطبیعت کہا گیا۔ یہ نام خودار سطونے فلسفے کو نہیں دیا، بلکہ بعد میں آنے والوں نے اس ترتیب کی وجہ سے فلسفے کا نام "مابعد الطبیعت" رکھ دیا۔اور بعد میں متر جمین کے غلط ترجے کے سبب اور غلط تفاسیر کی روشنی میں میٹا فنر کس کا کلمہ، عالم طبیعت کے اُس پار، عالم مجر دات کے علم پر بولا جانے لگا اور الٰہی فلاسفر زکومیٹا فنریشینز کہا جانے لگا۔ "13 استاد مطہری کے بقول، اگرچہ یہ غلطی، پہلی نظر میں ایک لفظی غلطی تھی لیکن یہ کئی فکری غلطیوں کا موجب بنی اور بعض مادی مکتب فلسفیوں نے میٹافنر کس کی یہ تفسیر بیان کی کہ: "ایک ایساعلم کہ جو خدااور روح کے بارے میں بحث کرتا ہے۔"حالانکہ (فلسفہ اولی) کا موضوع فقط خدااور روح نہیں، بلکہ وجود بطور مطلق Absolute) میں بحث کرتا ہے۔"حالانکہ (فلسفہ اولی) کا موضوع فقط خدااور روح نہیں، بلکہ وجود بطور مطلق Existence)

6. حد لياتي ماده پرستي

پہلے مقالے کے تیسرے نکتے کے ضمن استاد مرتضی مطہری نے جدلیاتی مادہ پرستی پر اپنے تشریکی نوٹ میں اس مکتب کااجمالی تعارف کروایا ہے۔ آپ لکھتے ہیں کہ:

"جدلیاتی مادہ پرسی کے حوالے سے یہ کہا جاسکتا ہے کہ بنیادی طور پر Dialectique ایک یونانی کلمہ ہے جو Dialogos سے لیا گیا ہے جس کا معنی بحث و مباحثہ ہوتا ہے۔ یہ در حقیقت، بحث کے اُس انداز کا نام ہے جو عظیم یونانی دانش مند سقر اط، اپنے مخالفین کے نکتہ نظر کو غلط اور اپنی بات کو صحیح ثابت کرنے کے لیے اپناتا تھا۔ سقر اطکا طریقہ کاریہ تھا کہ وہ سادہ مقدمات کو لیتا، اُن کے گرد سوالات شروع کر تا اور بہت سی باتوں کا طرفِ مقابل سے اقرار لے لیتا۔ پھر اپنے سوالات کو جاری رکھتا؛ یہاں تک کہ مدمقابل کو اس وقت پتہ چاتا جب سقر اط اپنے دعوے کے اثبات میں اعتراف لے چکا ہوتا تھا۔ تعلیم و تربیت میں آج بھی یہ روش، سقر اطی روش کے نام سے معروف ہے۔

سقر اط کے شاگرد، افلاطون نے بھی "ڈیالیکٹ" کا کلمہ اپنے ایک مخصوص انداز بحث لیمنی "حقیقی معرفت کے حصول کے لیے عقلی تأملات" کا سہارا لینے کے لیے استعال کیا۔ افلاطون کا کہنا ہے کہ: "علم کا تعلق محسوسات سے نہیں ہے۔ کیونکہ علم کا متعلق کلی ہونا چاہیے نہ کہ جزئی۔ حقیقی معرفت تو "مثل" (Forms) کا اور اک ہے۔ اور اس سے قبل کہ انسان اس دنیامیں آئے، ہم شخص کی روح میں یہ معرفت رکھ دی گئی ہے۔ اس دنیامیں علم تو فقط ماضی کے تذریر اور باد آوری کا نام ہے۔ "

افلاطون کے مطابق، فکری ورزش اور ذوق و عشق کے ذریعے نفس کو اس کا ماضی یاد دلانا چاہیے۔
افلاطون، یاد آ وری کے اس عمل کے ذریعے معرفت کے حصول کا نام "ڈیالیکئٹ" رکھتا ہے۔ افلاطون
کے بعد جرمن فلاسفر، کانٹ جیسے بعض جدید دانش مندوں نے بھی یہ اصطلاح استعال کی ہے۔
معروف جرمن فلاسفر، ہیگل جس کا شار انیسویں صدی عیسوی کے نصف اوّل کے فلاسفر زمیں سے ہوتا
ہے، اُس نے عقل کی مدد سے حقائق تک پہنچنے کے لیے ایک خاص روش اپنائی اور اس روش کا نام
ڈیالیکٹ رکھا۔ ہیگل کی ڈیالیکٹ منطق کی وضاحت آئندہ مقالات میں پیش کی جائے گی۔ اگرچہ ہیگل اپنے فلسفی نظریات میں مادی نہیں تھا۔ لیکن اس کے شاگرد، کارل مارکس اور انگلس، جنہوں نے یہ

منطق اپنے استاد سے سکھی تھی، مادی نظریات کے حامل تھے اور وہ اس حوالے سے اٹھار ہویں صدی کے مادی فلاسفر زکے پیروکار تھے۔

جب مارکس اور انگلس نے اپنے مادی نظریات کی توضیح ہیگل سے سیمی گئی "ڈیالیکٹ منطق" کی اساس پر رکھی تو "ڈیالیکٹ میٹیریالزم" کا مکتب وجود میں آیا۔ در حقیقت، "ڈیالیکٹ میٹیریالزم" کارل مارکس اور انگلس کی طرف سے اٹھار ہویں صدی کے مادی فلفہ اور ہیگل کی منطق کے عناصر کو باہم ملا کر بنائی جانے والی مجون کا نام ہے۔ جیسا کہ بعد میں اس مطلب کی وضاحت پیش کی جائے گ۔ ڈیالیکٹ منطق کا ایک مسلّمہ اصول "اصلِ حرکت" ہے۔ اس اصول کے مطابق، اشیاء کا حرکت اور تول کی حالت میں مطالعہ کیا جانا جا چیئے۔

ڈیالیکٹ منطق کے نزدیک (جبیبا کہ خود اس کا دعویٰ ہے) جمود اور بکیانیت، میٹافنریکل طرزِ تفکر کا خاصہ ہے۔ یہی وجہ ہے کہ ڈیالیکٹ میٹیریالزم کے فلاسفر ز، اُس مادی فلسفہ کو جس میں پہلے میٹافنریکل طرزِ تفکر پایا جاتا تھا، تعنی وہ اشیاء کو جامد اور بکیال قرار دے کر ان کا مطالعہ کرتا تھا، "میٹافنریکل میٹیریالزم" کا نام دیتے ہیں۔ یعنی ایسی مادہ پرستی جس کا طرز تفکر، میٹافنریکل ہو۔ للذا اس لحاظ سے میٹافنریکل میٹیریالزم اور ڈیالیکٹ میٹیریالزم ایک دوسرے کے مد"مقابل قرار پاتے ہیں۔ "14

References

10. Ibid, 49.

11. Ibid, 50.

12. Ibid, 50-51.

13. Ibid, 50.

14. Ibid, 51-52.

^{1 .} Allama Syed Muhammad Hussain Tabatabaie, *Usool-e Falsafa wa Rawish-e Realism*, Vol. 1 (Tehran, *Intesharat-e Sadra*, 1393 SH.), 46-7.

^{2.} Ibid, 47.

^{3.} Ibid, 47.

^{4.}Ibid, 47.

^{5.} Ibid. 48.

^{6.} Ibid.48.

^{8.} Ibid. 48.

^{9.} Ibid, 49.